

سویڈن نے اسمارٹ سٹی فروغ میں گ۔ ری دلچسپی دکھائی سویڈن کی وزیر محترم۔ این لینڈ نے جناب ایم وینکیا نائیڈو سے ملاقات کی؛ مشترکہ عملی منصوبے کا مشورہ دیا عوامی ٹرانسپورٹ اور ٹھوس کچرے کے انتظام جیسے۔ م میدانوں میں تعاون

Posted On: 18 MAY 2017 6:21PM by PIB Delhi

نئی دہلی، 18 مئی، ملک میں اسمارٹ سٹی ترقیاتی پروگرام پہل میں گہری دلچسپی کا اظہار کرتے ہوئے، سویڈن نے ایک مشترکہ عملی منصوبہ پیش کیا ہے جس کے تحت وہ اپنی مہارت اور ٹیکنالوجی کا استعمال پائیدار اور سبز دوست عوامی ٹرانسپورٹ متبادل کے علاوہ اسمارٹ سٹیز میں ٹھوس کچرے کے نپٹارے یا انتظام میں کرے گا۔

سوئڈن کی یورپی یونین امور اور تجارت کی وزیر محترمہ لنڈے نے آج شہری ترقیات کے وزیر جناب ایم وینکیا نائیڈو سے ملاقات کی اور اسمارٹ سٹی کے فروغ کے سلسلے میں تعاون کے تمام ممکنہ امور پر تفصیلی تبادلہ خیال کیا۔ محترمہ لنڈے نے کہا کہ سوئڈن اور ہندوستان نے 2015 میں پائیدار شہری ترقی کے لئے ایک معاہدے پر دستخط کئے تھے اور اسمارٹ سٹی مشن اس ایم او یو کو ٹھوس عمل میں تبدیل کرنے کا منفرد موقع فراہم کرتا ہے۔

سویڈن کی وزیر نے کہا کہ ان کا ملک کچرے کے انتظام، شہری موبلٹی سولوشنز، اسمارٹ پارکنگ نظام، ایئر فلٹریشن، بروقت (ریئل ٹائم) اطلاعاتی نظام، کمانڈ اور کنٹرول نظام وغیرہ میں عالمی رہنما کی حیثیت رکھتا ہے، جو ہندوستان کے شہروں کے اسمارٹ سٹی منصوبے کا اہم حصہ ہیں۔ انہوں نے مزید کہا کہ سوئڈن کی کمپنی اسکینیا (ایس سی اے این آئی اے)، ناگپور میں ایتھنول سے چلنے والی 55 بسوں کو جلد ہی چلانے کا منصوبہ رکھتی ہے۔

انہوں نے کہا کہ ہندوستان کا اسمارٹ سٹی مشن ہندوستانی اور غیر ملکی کمپنیوں دونوں کے لئے سرمایہ کاری کے وسیع مواقع فراہم کرتا ہے۔ جناب نائیڈو نے کہا کہ منتخب اسمارٹ سٹیز اور خصوصی طور پر عوامی ٹرانسپورٹ اور ٹھوس کچرے کے انتظام میں سوئڈن کی ٹیکنالوجیز سے مستفید ہو کر بے حد خوش ہوں گی۔ انہوں نے سوئڈن کی وزیر کو سوئڈن کی متعلقہ کمپنیوں کو متعلقہ ریاستوں میں اسمارٹ سٹیز میں عملی منصوبے کے نفاذ میں شراکت داری کیلئے مدعو کیا ہے۔

(م۔ن۔ش۔ت۔ق۔ر۔ 18-05-2017)

U-2312

